

విందుముచ్చట

“మీ ఆడవాళ్లు పెద్దపెద్ద సభలు సమాజాలు నడుపుతూ ఏదో సంస్కారం చేస్తున్నట్టు అట్టహాసం చేస్తుంటారు గాని ఒక్కచిన్న మార్పుచేయలేరు. ఒక బండి పోయినగాడిలో తక్కిన బండలన్నీ పోయినట్టు పూర్వం యే యుగాలనాడు యెవరు పెట్టిన ఆచారాలనో అనుసరిస్తుంటారు. ఒక్కక్రొత్తమార్గం త్రొక్కలేరు. ఎందుకు మీకు హక్కులు, అధికారాలు, స్వాతంత్ర్యాలు, గుంజకుకట్టిన దూడలవలె పడిఉండక.”



రచయిత

‘లీలా! మీనాన్న గారు వస్తున్నారేమోనుల్లీ ఒక మాట వాకిట్లోకి పోయిమాడూ’ అన్నది రాజేశ్వరి బీరవాలో యేమిటో వెతుక్కుంటూ.

లీల వాకిట్లోకి వచ్చేటప్పటికి రాఘవరావు గేటు దాటి వరండాలో సారాడుతున్న పసివానిని చూచి సైకిల్ గంట గణగణమోగించి నవ్విస్తూ లోపలికి వచ్చాడు. లీల తండ్రిని చూడగానే గబగబ పరుగెత్తుకుంటూ తల్లివద్దకుపోయి ‘అమ్మానాన్న గారు వచ్చారన్నది. ఆమాటవినగానే ఆహా! వచ్చారూ మీకో సమయం యెదురుమాస్తున్నా’నంటూ రాజేశ్వరి హాటోలోకి వెనిమిటి కెదురుపచ్చింది. ‘ఎందుకేమిటి నారాకయితగా నిరీక్షిస్తున్నా’నంటూ రాఘవరావు సైకిలు సానిట్లో ఆనించి కోటుగుండీలు విప్పకుంటూ గదిలోకి పోయి గదిలోవంకెను కోటుతగిలించి మళ్లీ హాటోలోకి వచ్చి పేరంటపు ముస్తాబుతో ఉన్న రాజేశ్వరిని పిల్లలను చూచి ‘యెక్కడో పేరంటమో భోజనమో తగిలినట్టున్నదే యెక్కడేమిటన్నాడు.

‘యింజనరుగారి యింట్లో వారి ఆబ్బాయి

వివాహమని మొన్న నెప్పడో కుభలేఖలు వచ్చాయి కాదు. వెండ్లి చేసుకొని వచ్చారు కాబోలు ఈ దినం ఆడవారి విందుట. ఎనిమిది గంటలకల్లా విస్త్రుతకేస్తామని ఆచుకార్డు లిచ్చిపోయినారు’ అన్నది రాజేశ్వరి.

‘అయితే మాకు పడలేదేంపద్దు?’

‘మీకూ పడుతుంది కేపు ఆనివారంనాడు.’

రాఘవరావు చేతిమన్న రిస్టు వాచీచూచి ‘అబ్బో ఏడుగంటలయిందే! అయితే యింకా భోజనానికి వెళ్లేలేదే? వారిబంగళా యెక్కడో పూరివెఱవల ఉన్నది. చాలదూరం. త్వరగా జట్కూ తెప్పించు. వేళ తప్పి వెళ్లితే బాగుండోదన్నాడు.

‘సరే బండికేమి భాగ్యం రమ్మని ఒక్కోకేవేడై వస్తుంది.’

‘అయితే యిక నెందుకు ఆలస్యం?’

‘మాకు మీ మగవారికి లాగా దుడ దుడాచేతులు అవుతుంటూ పోవడానికి లేదుగా?’

‘ఏమి?’

‘పనుపు కంకుమ తీసుకపోవద్దా? వారింట్లో పేరంటం వస్తున్నదని తెలుసుగాని యింట్లో రవికల గుడ్డలున్నాయనుకున్నాను. తీరాచూస్తే మంచివిలేవు. ప్రొద్దుప్రంకి పోతున్నది. గుడ్డలు తెచ్చిపెట్టే వాళ్లు కన్నడ లేదు. ఆకోటడు వట్టి మొద్దు. చెట్టుకునీళ్లుపోయ దానికి పనికి వస్తాడేగాని బజారుపనులకు కొరగాడు అందులో యిటువంటి వసలేచేయలేదు. అందుకోసం మీరైనా త్వరగా యింటికివస్తే వాడినిబజారుకు తీసుకుపోయి సిల్కరకాళ్లు రెండుగజాలుకొని పంపు తారుగదా అని మాస్తున్నాను.’

‘అబ్బా పోనిదూ, ఇంత అడావిడిపడి ఆ రవికలు తీసుకపోక పోలేనేమి? మఱువూ, పొరబాటూ, లేమడీ, యేమీ చూచుకోకుండా చెల్లించడానికి యిది సర్కారుకిస్తా? దానికైనా గడువు వ్యత్యాసమా ఉంటుంది, దీనికదీ లేనట్టున్నదే! అప్పటికప్పుడు క్షణాలమీద చెల్లించాలి. యివ్వాలి రవికలు తీసుకపోకుండా వూరికేపో ఏంకేస్తాకో చూస్తాము.’

‘సరిసరి వాళ్లమీచేస్తారు? మన మర్యాదకోతకు మనం తీసుకపోతున్నాంగాని.’

‘ఏమి మర్యాదయిది పిచ్చిమర్యాద. ఇవ్వాలి యివ్వడం రేపువసూలు చేసుకోడం. ఇదివార్లకూ గొంతుఉరే మనకూ గొంతుఉరే ఉన్నప్పుడు లేనప్పుడు యేమి అవ్వయిది. మానేస్తే తీరిపోతుంది.’

‘బాగానే ఉన్నది. అందలు లక్షణంగా పనుపు కంకాలు తీసుకొస్తే, నేనొక్కడాన్నీ ఊరికేపోయి ఏదో తప్పుచేసినట్టు చాటు చాటున నుంచోనా యేమిటి?’

‘చాటు చాటున నుంచోడ మెండుకు? యిందులో నీవు చేసిన తప్పేమున్నది? వాళ్లు భోజనానికి రమ్మని పిలిచారు నీవు వెళ్లావు. వాళ్లు రకలగుడ్డలు తెచ్చుని చెప్పలేదు, నీవు తీసుకపోలేదు.’

రాజేశ్వరి పక్కన నవ్వి ‘ఎవరైనా రవికలగుడ్డలు తెచ్చుని చెప్పిపోతారా యేమిటి? ఎవ్వరు తెచ్చుని

చెప్పరుకాని తీసుకపోకుండా యెవ్వరు వెళ్లరు. వెళ్లలే సిగ్గుగా ఉంటుంది.’

‘ఎందుకు సిగ్గు ఏమి తప్పు చేశావని? ఛీ ఛీ మీ ఆడవాళ్లు పెద్దపెద్ద సభలు సమాజాలు నడుపుతూ ఏవో సుస్వార్గం చేస్తున్నట్టు అట్టహాసం చేస్తుంటారు గాని ఒక్కచిన్న మార్పుచేయలేరు. ఒకబండి బోయిన గాడికో తక్కిన బండలన్నీ పోయినట్టు పూర్వం యే యుగాలనాడు యెవరు పెట్టిన ఆచారాలనో అనుసరిస్తూ పోతూఉంటారు అంటే. ఒక్కకొత్త మార్గం త్రొక్కలేరు. ఎందుకు మీకు హక్కులు, అధికారాలు, స్వాతంత్ర్యాలు. గుంజకు కట్టిన దూడలవలె పడిఉండక, అయినా ప్రతి పేరంటానికీ రవికలగుడ్డలూ, వెండివస్తువులు తీసుకపోవడము అనగత్యమైన నిర్బంధంగా ఉన్నది; బహుమాన మన్నప్పుడు అది ప్రతిఫల రహితమైనదిగా ఉంటే దానిలో అర్థమున్నది. కాని యిప్పటి యీ బహుమానాలన్నీ బలవంతపు ఋణంగా పరిణమిస్తున్నాయి గాని బహుమానపు అందమేమైనా ఉన్నదా? గొప్ప తనం హెచ్చించుకోవడం ఇదొక పెద్ద ఎత్తాబిట్ట మెంతుంది. చెప్పానో లేదో, మొన్న మా నేనేహితుడు శివరావు యింటికి వెళ్లితినే వాళ్లయింట్లో ఒక అద్దాలబీరువా నిండా వెండిసామానులు చీట్లు కట్టిపెట్టి ఉన్నాయి. ‘ఇజీమిటిరా ఒకషాపు ఓ వెన్ చేసినట్టు వెండిసామానంతా అద్దపుబీరువాల్లో అమర్చి ఉంచావు ఏమిటి గోల’ అన్నాను. ‘సజంగా గోలేరా’ అన్నాడు శివరావు. ‘ఏమిగోల’ అన్నాను. ‘మొన్న మా అబ్బాయి అక్షరాభ్యాసానికి వచ్చిన బహుమానాలురా’ అన్నాడు. ‘అయితే వీటి కింత శృంగారమెండు’ కన్నాను నేను. ‘శృంగారానికి కాకపోలే అవి మనం ఉపయోగించేటందుకురా! ఇవి యెవరిచ్చాకో వారికి మళ్లీ మనం చెల్లించవద్దా? అండకోసం అవి యెవరిచ్చాకో వాటి తూకం వగైరా యెంతో వివరంగా వ్రాసిపెట్టిఉంచాం. ఈ యిచ్చినవారి యిండ్లలో

గృహ ల క్షి

యేదైనా కుభకార్యం వస్తే వారు యేపాటి దిచ్చాకో చూచి ఆ మాత్రపు విలుగలది మార్చి వారికి మళ్లీ చెల్లిస్తుంటాము' అన్నాడు. 'ఓయి బాబో యిదొక పెద్ద అవస్థనే' అన్నాను నేను. 'అవస్థా అవస్థ స్వరా! ఇండులో యింకో తమాషా ఉన్నది. యిది పిల్లవాడికిచ్చివది గనుక మన యింట్లో ఉంటుంది. ఏదో వీలైనట్టు చేసుకుంటూఉంటాము. ఇక ఆడ పిల్ల పెండ్లి బహుమానాలు మొదలైనవాయెనా అవి ఆమెగారు ఆత్మవారింటికి తీసుకపోతుంది. మనం మాత్రం యీ ముడుపులు యిక్కడ లెక్కపకారం చెల్లిస్తూఉండాలి.' అన్నాడు శివరావు. 'అబ్బా! యింత అవస్థలమారి ఆచారం అవలంబించక పోతే శేమి? నెలకు వందో రెండువందలో సంపాదించుకుంటున్న వాళ్లం మనకే యింత కష్టంగా ఉన్నదే. సామాన్య కుటుంబీకు లెంత అవస్థపడు తున్నాలో యీ ఆచారంతో, దీన్ని గట్టిగా మానేస్తే తీరిపోతుంది బాధ' అన్నాను నేను. 'సరి సరి మానడంపే మాటలేనా ఆడవాళ్లూకుంటారూ? ఎవరింట్లోనో ఏదో కుభకార్యం అన్నమాట వింటే చాలు. ఏమండీ! ఫలానావారియింట్లో ఫలానా కుభకార్యమట ఏదో గిన్నో, పళ్లెమో, పన్నీరుబుడ్డో గంధపుగిన్నో తీసుకరారూ, అని ముందుగానే యింట్లో పోరు ఆరంభమాతుందన్నాడు శివరావు. కనుక నీవు యివ్వాలి నామాటవి...'

'సరి సరి మాటలలో తైముకానిచ్చేస్తున్నారు. అయ్యో వాళ్లయింటికి విందుకు పోయ్యే డెట్టాగండీ!' అని వలవలలాడింది రాజేశ్వరి పెనిమిటిమాట లేపి చెవిని బెట్టుకోకుండా.

'మఱియే భయంలేదు. యివ్వాలి రెవికలగుడ్డలు లేకుండా వెల్లిరా ఏమవుతుందో చూదాం.'

'ఏమయ్యేదేమిటి తిడ్డారా! కొడ్డారా! మనకే అవమానం అనిగాని. పోనీ లెండి చెళ్లడమే మాని వేస్తాను. రేపు సీతామహాలక్ష్మమ్మ గారయొక్కడైనా

కన్నడి రాలేదీమని అడిగితే ఏదో తలనొప్పి కడుపు నొప్పి వచ్చి యిదైనా నని చెప్తాను.'

'చీ నుఖంగా ఉండి అదేం మాట, నీవు నామాట విని వూరికే వెల్లిరా? ఎవరో ఒకరు ముందు సాహసించి ఆచరణలో పెట్టకపోతే దురాచారాలు యెట్లా పోతాయి?'

'మీ డబ్బు ఆదాకోసం నన్ను అవమానం పాలు కమ్మంటారా?'

'నీ విపరీతాలు చూస్తే నాకు కోపం వస్తుంది. డబ్బు కర్పణకోసం నేను చూస్తున్నానా? నీ కటు అనుమానముంటే ఇదిగో యీ పదిరూపాయలనోటు తీసుకొని ఒకతానో ఆరతానో రెవికలగుడ్డ తెప్పించి బీదముత్తైదువులకు పంచిపెట్టు నేను కాదంటానేమో!' అని రాఘవరావు జేబులో నోటు తీసి విసిరి రాజేశ్వరిమీద పడజేశాడు.

'పెనిమిటికి కోపం వచ్చిందని గ్రహించి రాజేశ్వరి కొంచెం జంకినట్టై 'నాకు అవమానంగా ఉంటుందని నేను చెప్పాను. ఆ మాత్రానికే కోపం వస్తే నేనేం జేసేది?' అన్నది బాలిగా.

'రాజేశ్వరి నిన్ను అవమానంపాలు చేయవలెనని నా ఉద్దేశ్యంగాదు. చెప్పే విషయంలోని సదాభవం తెలుసుకోనందుకు నాకు కోపం వస్తున్నది. ఇంట్లో మగవాళ్లను యింత నీడించీ, సాధించీ, చీవాట్లు తినీగదా మీరు యీ వేరంటపు వేడుకలు సాగించడం? ఇదంతా మా దయాధర్మభిక్షమీదనే ఆధార పడి ఉన్నది గదా. మేము బాలిపడి యిస్తే కడు లేకపోతే లేదు గదా. కానీకి తికానా లేని మీకో అనవసరపు మర్యాద లెందుకు చెప్పి? మేము విందంటే ఎంత హాయిగా వెల్లివస్తామో చూడు. మీరుగూడా అట్లా వెల్లివస్తే యెంత బాగా ఉంటుంది? కనుక నామాట విని వెళ్లు' అన్నాడు రాఘవరావు.

'అబ్బా నేను వెళ్లలేనండీ' అన్నది రాజేశ్వరి.

గృహ ల క్షి

‘మఱచిపోయినావేమో’ అన్నాడు రఘు. రఘు సమర్థన చూస్తే రాఘవరావుకు వల్లమాలిన ముద్దు వచ్చి ఆనందంతో కుమారుణ్ణి అక్కన చేర్చి ముద్దు పెట్టుకున్నాడు.

‘నాన్నా! తమ్ముడికి తెలియదుగాని అంపడలు, జిలేబీ, పరమాన్నం, పులిహోరా చేశారన్నది లీల.

‘పెరగప్పుచ్చులు చెప్పడం మైచిపోయిందీ’ అని చప్పట్లు కొట్టాడు రఘు.

‘అంపడలంటే అక్షగా?’

‘ఔనా నాన్నా?’ అన్నాడు రఘు.

‘ఔను బాబూ, పిండిపంటల మాట సరేగాని పాటలు పాడారా?’ అన్నాడు రాఘవరావు.

‘అఱ పాడారు, గాంభోసుగూడా పెట్టారన్నాడు రఘు.

‘నాన్నా! మధ్య పెద్దపెద్ద వీటలేసి పెద్దపెద్ద అరిటాకులేసి నాటిమీద కొత్త వెండికంచాలు పెట్టి పెండ్లి కొడుకునూ పెండ్లి కూతుర్నీ అక్కడ కూర్చో పెట్టారు. పెండ్లికొడుకు తన విస్తల్లో అప్పడం తీసి పెండ్లికూతురు విస్తల్లో వేస్తేను ఎంగిలి అప్పడం వేస్తే నేను ఆన్నం తిననని పెండ్లికూతురు కోపంతో మూతి ముడుచుకొని కూర్చున్నది’ అని నవ్వింది లీల. ‘ఇవన్నీ యొక్కడ విశదంగా చూచావమ్మా’ అని కూతుర్ని లాలిస్తూ ప్రశ్నించాడు రాఘవరావు నవ్వుతూ.

పెనిమిటీ బిడ్డలూ యీవిధంగా ముచ్చట్లాడు తుంటే యొక్కడికన్నా ఒక్కడైనా పెళ్లివస్తే వేయి కబుర్లు చెప్పే రాజేశ్వరి గదిలోనుంచి యివతలికే రాకుండా నగలూ చీరలూ సవరిస్తూ గదిలో బీరువా వద్దనే ఉండిపోయింది. రాఘవరావుకు భార్య మాట్లాడకపోతే యేమీ తోచలేదు. పైగా తానింతగా పోరాడి పంపిన విషయంలో యేమిజరిగిందో తెలుసు కుండామనిగూడా మనస్సులో కు తూ హ ల ం గా ఉన్నది రాఘవరావుకు. అందువల్ల ఆమె నెట్టుగైనా

కదలిద్దామని ‘పోసీ భోజనం చేసి వచ్చారుగదా. రెవి కెలు తీసుకపోకుండా పోతున్నానే భోజనం పెడ్డారో’ పెట్టారో అని మీ అమ్మచాలా భయపడ్డదిలే. రెవికలు లేలేదేమని యెవరు అడుగలేదుగదా బ్రతికిపోయినా’ మన్నాడు రాఘవరావు పిల్లలిద్దర్నీ చెరివొకచేతా పట్టుకొని గదిలోకి వస్తూ.

‘అహో! అడగలేదు’ అని తండ్రికిచెప్తూ ‘యేమే అమ్మా అడిగారా అడగలేదు గాదూ’ అన్నది తల్లితో లీల.

‘అఱ అడగలే? నీకు తెలుసు’ అన్నది రాజేశ్వరి కోపంతో.

‘అయితే అడిగారా యేమిటి? మీ ఆడవాళ్లు చాలా అసాధ్యులే’ అన్నాడు. వెంటనే అందుకొని రాఘవరావు.

‘చాలెద్దురూ మీమాటలువిని అన్యాయంగా అభా సుపాలైనాను యివ్వాలి.’

‘అఱ అభానే! ఎంతమాట! నీవీ పేరంటాలు భోజనాలు యికనుంచీ మానేయ్. అగౌరవం జరిగిన తర్వాత యింకా పోవడమేమిటి తెలివి తక్కువగా.’

‘వాళ్లేం జేశారు? మనం జేసినదాన్నిబట్టే వచ్చింది. నేనూ నలుగురి మాదిరిగా పెళ్లితే నాకీ అవమానం యెందుకు వస్తుంది?’

‘తీసుక పోకపోతే మాత్రం ఆ మర్యాద చేయా లెనా? రెవికలు చూచా మనిషిని చూచా మర్యాద!’

‘ఆమె చేయవలెనని చేసిందా యేమిటి? నేనూ అందఱితో పాటు తెచ్చాననే అనుకున్నది.’

‘లేలేదని యెవరు చెప్పారు?’

‘నేనే చెప్పాను.’

‘నిన్నెవరు చెప్పమన్నారు?’

‘రాజేశ్వరమ్మగారు! మీరు పనులు కుంకుమ తెచ్చిన పళ్లెం మీకు ముట్టించా? తీసుకొని మరీ వెళ్లండి నునుండీ. సందడిలో యొక్కడన్నా మఱచి

విందు ముచ్చట

పోతామని చెప్పతున్నానని సీతామహలక్ష్మమ్మ గారడిగితే యేమి చెప్పేది? నేను తీసుకరాలేదంటే అన్నాను. అసలు ఆమె యిట్లా అడుగుతుంటేమోనని నేను వెనుక వెనుకనక్కే ఉన్నా. అయినా ఆమె ఆకాస్త మాట అడగనే అడిగింది.'

'ఓళ్ దీనికేనా యింత గడబడ చేస్తున్నావు? మహా! మహా! మీరంతా వెండి పల్లాలతో పనులు కుంకుమలు తీసుకపోవడం మామూలుగదా. అవి యే మన్నా మారుపడి పోతేమోనని అడిగింది కాబోలు. అందులో నిన్ను అవమానం చేసిందేమన్నది?'

'ఆమె అవమానం చేసిందని నేనూ చెప్పడం లేదు. ఎప్పుడూ తెచ్చేదాన్ని గనుక తెచ్చానేమోనని పరామర్శగా అడిగింది. ఆమె తప్పలేదు. నలుగురిలో తేలేదనడానికి నాకే చచ్చిన చావైంది. అయినా దేనికి పట్టినా మీపట్టే పట్టాయెను. ఎన్ని విధాల చెప్పినా విన్నారా? పోనీ! పోకుండా పూర్ణకుంటాను మొట్టో అంటే దానికి కాదంటిరి.'

'అవును యిటువంటి వెట్టి మొట్టి ఆచారాలు మీకు మీరు తొలగించుకోవడం చేత కాకపోతే మేమైనా పట్టుపట్టి వదలించాలినిదే. అందుకే యింత పట్టుపట్టాను. అయినా ఒకరికి యివ్వబోయే టప్పుడు యీ ఆచారం అమలులో పెట్టడం పొరబాటే. మనము తీసుకోవలసి వచ్చినప్పుడే దీనిని నిషేధించాలి.'

'అవును నిజంగా చేయవలసినపని అది. మన ఆభిప్రాయం మనం ముందు తెలుపకుండా తీసుకపోకపోతే మన ఉద్దేశ్యం వారికేమి తెలుసు? లోభత్వం చేత తీసుకరాలేదంటారు.'

'అవును నిజమే. నిన్ను ఈ దినం చాలా కష్ట

పెట్టాను. కాని ఈరోజు నీమూలంగా ఈ ఆచారం ఆచరణలోకి వచ్చిందంటే నీకు వందనా లభించే నామాన్య కుటుంబిను లెందలో వుంటారు. క్రమంగా నీకీ విషయం తెలుస్తుంది. అయితే దీనికి ఒక్కటే ఉపాయం. వచ్చే నెలలో మన లీల అక్షరాభ్యాసం చేసి ఆడవారికీ మగవారికీ విందు చేయవలె ననుకుంటున్నామా ఆరోజు విందు కార్డులలోనే 'వెండి వస్తువులు రెవికలగుడలు వగైరా బహుమతులు పుచ్చుకోబడవు' అని అచ్చువేయిస్తాను. అంతటితో వ్యవహారం పరిష్కారమైపోతుంది.'

'అంటే అట్లాచేయండి నాకూ యిష్టమే.'

'అమ్మయ్యా! యిష్టపడ్డావుగదా, యివ్వాలి నీవు ప్రసన్నురాలవు కావడం నాపాలిటికీ యిష్టచేవతా ప్రసన్నం కంటే యొక్కవ ప్రమాదకరంగా ఉన్నది.'

'అబ్బబ్బా! నాకీవ్వాలి చికాకుగా ఉన్నది గాని మీకథా కవిత్యం కాశేపు మానేయండి.'

'పోనీలే నీకు చికాకుగా ఉంటే నిన్ను మాట్లాడించి యెందుకు శ్రమపెట్టాలి? వెళ్లి కథన్నా వ్రాసుకుంటాను. గృహలక్ష్మికి.'

'ఏమికథ వ్రాసుకుంటారు.'

'యివ్వాలి జరిగిన కథే.'

'ఆ అప్పుడే తలపెట్టారూ; గృహలక్ష్మికి! సంసారం గుట్టూ వ్యాధి రట్టూ, అంటారుగదా యిటువంటి గృహాధిద్రాలన్నీ కథలంటా వేరుపెట్టి పత్రికల కెక్కించ వచ్చునండీ.'

'చన పూరుకో! అవన్నీ పూర్వకాలపు ఆచారాలు ఇప్పుటి ఫ్యాషన్ యిదే' అంటూ రాఘవ రావు నవ్వాడు.

రాజేశ్వరిగూడా నవ్వు ఆపుకోలేక పోయింది.

కనువర్తి వరలక్ష్మమ్మ.